

महाराष्ट्र वैद्यकीय व आरोग्य सेवा गट- अ
सेवांतर्गत वैद्यकीय अधिकाऱ्यांसाठी
पदव्युत्तर पदवी/ पदविका अभ्यासक्रम
प्रवेशाकरीता कमाल वयोमर्यादेची अट
शिथील करणेबाबत. . .

महाराष्ट्र शासन
सार्वजनिक आरोग्य विभाग
शासन निर्णय क्रमांक: मवैअ-२०२२/प्र.क्र.५७८/सेवा ३

१० वा मजला, संकुल इमारत,
जी.टी. रुग्णालय आवार, मंत्रालय, मुंबई - ४०० ००९.
दिनांक : ०७ नोव्हेंबर, २०२२.

वाचा : शासन निर्णय क्र. मवैअ-२०१९/प्र.क्र.१६५/सेवा-३, दि.१९ मार्च, २०१९.

प्रस्तावना :

महाराष्ट्र वैद्यकीय व आरोग्य सेवा गट-अ सेवांतर्गत वैद्यकीय अधिकाऱ्यांसाठी (In Service Medical Officers) पदव्युत्तर पदवी/ पदविका अभ्यासक्रम प्रवेश सुधारित निवड नियमावली याबाबतच्या शासन निर्णय क्र.मवैअ-२०१९/प्र.क्र.१६५/सेवा-३, दि.१९ मार्च, २०१९ मधील परिच्छेद क्र.४.३ येथील तरतुदीनुसार वैद्यकीय अधिकाऱ्यांचे वय पदव्युत्तर अभ्यासक्रमाच्या (NEET PG) प्रवेशपरीक्षेच्या दिनांकास ४५ वर्षांपेक्षा जास्त नसावे अशी अट आहे.

२. तथापि, कोरोना जागतिक महामारीमध्ये राज्यातील सर्वच वैद्यकीय अधिकारी यांनी अहोरात्र रुग्णांना प्रतिबंधात्मक उपचारात्मक सेवा दिलेल्या होत्या. त्यांनी कर्तव्यभावनेने कोरोना काळात कोविड योद्धा म्हणून अहोरात्र काम केले. सेवांतर्गत वैद्यकीय अधिकारी यांना पदव्युत्तर पदवी/ पदविकेचे शिक्षण घेण्याची इच्छा असतानाही कोरोना महामारी परिस्थितीमुळे NEET पदव्युत्तर पदवी/ पदविका अभ्यासक्रमाच्या प्रवेशपरीक्षेकरीता आवश्यक तयारी करता आली नाही. याअनुषंगाने महाराष्ट्र राज्य राजपत्रित वैद्यकीय अधिकारी गट “अ” संघटनेने NEET PG-२०२२ अन्वये पदव्युत्तर पदवी/ पदविका अभ्यासक्रमाच्या प्रवेशाकरीता होणाऱ्या समुपदेशनामध्ये वयाच्या अटीमध्ये सेवांतर्गत वैद्यकीय अधिकारी यांचेकरीता एक वर्षाच्या (फक्त यावर्षी) शिथिलता मिळणेबाबत विनंती केली आहे. याअनुषंगाने NEET PG-२०२२ या प्रवेशपरीक्षेकरीता कमाल वयोमर्यादेची अट एक वेळची विशेष बाब म्हणून शिथील करण्याची बाब विचाराधीन होती.

शासन निर्णय :

महाराष्ट्र राज्य राजपत्रित वैद्यकीय अधिकारी गट “अ” या संघटनेची मागणी तसेच विद्यार्थ्यांचे शैक्षणिक हित लक्षात घेऊन महाराष्ट्र वैद्यकीय व आरोग्य सेवा गट-अ सेवांतर्गत वैद्यकीय अधिकाऱ्यांसाठी (In Service Medical Officers) पदव्युत्तर पदवी/ पदविका अभ्यासक्रम प्रवेश सुधारित निवड नियमावली याबाबतच्या शासन निर्णय क्र. मवैअ-२०१९/प्र.क्र.१६५/सेवा-३, दि.१९ मार्च, २०१९ मधील परिच्छेद क्र.४.३ येथील “वैद्यकीय अधिकाऱ्यांचे वय पदव्युत्तर अभ्यासक्रमाच्या (NEET PG) प्रवेशपरीक्षेच्या दिनांकास ४५ वर्षांपेक्षा जास्त नसावे” ही अट “एक वेळची विशेष बाब” म्हणून पूर्वलक्षी प्रभावाने NEET PG-२०२२ या पदव्युत्तर प्रवेश परीक्षेकरीता शिथील करण्यात येत आहे. सदर अटीतील शिथीलता केवळ एक वर्षाकरीता म्हणजेच NEET PG-२०२२ या परीक्षेस बसलेल्या सेवांतर्गत वैद्यकीय अधिकाऱ्यांनाच लागू राहील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२१०११११०५५६०७१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. स. जाधव)

कार्यासन अधिकारी, महाराष्ट्र शासन

प्रत,

- १) मा. राज्यपाल यांचे सचिव, राजभवन, मुंबई.
- २) मा. मुख्यमंत्री यांचे अपर मुख्य सचिव, मंत्रालय, मुंबई.
- ३) मा. मंत्री, सार्वजनिक आरोग्य व कुटुंब कल्याण यांचे खाजगी सचिव.
- ४) मा. मुख्य सचिव यांचे स्वीय सहायक, मंत्रालय, मुंबई.
- ५) प्रधान सचिव, सार्वजनिक आरोग्य विभाग, मंत्रालय, मुंबई.
- ६) सचिव-२, सार्वजनिक आरोग्य विभाग, मंत्रालय, मुंबई.
- ७) सचिव, वैद्यकीय शिक्षण व औषधी द्रव्ये विभाग, मुंबई.
- ८) आयुक्त, आरोग्य सेवा, आरोग्य भवन, मुंबई.
- ९) आयुक्त, वैद्यकीय शिक्षण व औषधी द्रव्ये विभाग, मुंबई.
- १०) आयुक्त, State CET Cell, मुंबई.

- ११) संचालक, आरोग्य सेवा-१, आरोग्य सेवा संचालनालय मुंबई.
- १२) संचालक, वैद्यकीय शिक्षण संचालनालय, मुंबई.
- १३) महालेखापाल, महाराष्ट्र-१/२ (लेखा/लेखा व अनुज्ञेयता) मुंबई/नागपूर.
- १४) उप संचालक, आरोग्य सेवा (सर्व परिमंडळे).
- १५) जिल्हा शल्य चिकित्सक (सर्व).
- १६) जिल्हा आरोग्य अधिकारी (सर्व).
- १७) वैद्यकीय अधीक्षक (सर्व).
- १८) सर्व जिल्हा कोषागार अधिकारी.
- १९) निवडनस्ती (सेवा-३).